

హరిహరనాథ శతకము



A CC. No. - 6716

(మ త ము)

అనుబంధములో

ర చ యిత :

మ హా మ్మ ద్ హా స్సే న్

టీ చ రు,

దొ ర సా ని పా డు,

(వయా) భీషణోలు

పశ్చిమగోదావరిజిల్లా.

(శ్రీ కవిసారవభౌమ, అంధ్రవ్యాస, వేదవిద్యావికారదేత్యాది
మ హా వి రు ద వి రా జ మా ను లు

౨౨-౧౦-౬౭/౬ శ్రీపాద కృష్ణమూర్తి శాస్త్రిగారు, రాజమండ్రి.)

అ బి ప్రా య ము

హ రి హ ర నా థ శ త క ము

ఇది ద్వారకా తిరుమల సమీపములోనున్న దొరసానిపాడను గ్రామములో నెలిమెంటరీ స్కూలుమాస్టరుగానున్న మహమ్మద్ హుస్సేన్ అను మహమ్మదీయ కవి రచించెను. ఈ కవి నాకు 20 సంవత్సరములనుండి పరిచితుఁడు. శిష్యప్రాచురుఁడు. నాయందు మిక్కిలి దయగలవాఁడు. ఇతఁడు గర్వములేనివాఁడు. స్వస్థులలోఁ జేర్పఁదగినవ్యక్తి. మహమ్మదీయుఁడయ్యు నితర మతముల నిరసించువాఁడుకాదు. అందులకీ శతకమే సాక్ష్యము.

ఈ కవి రచనము మిక్కిలి సరళము. కవిత్వము ధారాళముగా, గుంటువడక మనోహరముగా నుండును. నేనీశతకము అటు నటు జూచితిని.

చక్కని కల్పనలతో, భక్తిరస ప్రధానముగా నున్నది.

ఎటనేని యల్పదోషములున్న నవి పరిగణింపబడునవికావు. ఈ మహమ్మదీయకవి యిదివరకు 10, 15, గ్రంథములు చేసియున్నాడు. మన యాంధ్రసోదరులీ కవియందును, ఈతని రచనములందును ఆదరము చూపుదురు గాక యని కోరుచున్నాను.

ఇ ట్లు,

రాజమండ్రి. }
౪-౮-౫౩,

శ్రీ పా ద కృష్ణ మూ ర్తి శా స్త్రి
ఆ శ్లా స క వి.

(శ్రీయుతులు పి. బాలకృష్ణగారు
B. D. O., భీమడోలు.)

అ వి ప్రా య ము

శ్రీ మేఘమహమ్మద్ హుస్సేన్ నా కత్యంత సన్నిహిత కవులలో నొకరు. కవిసార్వభౌమ శ్రీ శ్రీపాదకృష్ణమూర్తికామ్రైగారి శిష్యు కోటిలో నొకరు. అట్టి వారికవిత్వ విశిష్టతనుగూర్చి యభిప్రాయము వ్రాయుట నా బోటివారికి సాహసమే యగును. అయినను కవి యెడల నాకుగల యభిమానమును బురస్కరించుకొని యొకటి రెండు మాటలు చెప్పకుండ నెట్లుండగలను ?

ఆంధ్ర సాహితీ ప్రపంచములో నెందఁడెందఁడో కవులు పలువిధములైన శతకములు రచించియున్నారు. అందు గొందఱు భక్తులు, కొందఱు రసికులు, మఱి కొందఱు సంస్కర్తలు, ఇంకను గొందఱు పండితులు, కలరు. వారు తమ తమ అభిరుచులను, ఆశయములను, ఆదర్శములను, భక్తిని తమ శతకములలో నిరూపించుకొని యున్నారు. కొందఱు యువకవులు తమ ప్రారంభ కవిత్వములో శతకములు వ్రాయుటకూడ కద్దు. అందుచేతనే పెక్కుశతకములలో మనకు సరిక్రొత్తభావములు వినూత్న పోకడలు, గాన వచ్చును.

శ్రీ మహమ్మద్ హుస్సేన్ రచితమైన 'హరిహరనాథ' శతకము మన చేతికందిన తృతీయ ముద్రిత గ్రంథమే కాని తృతీయ రచన మాత్రము కాదు. పెక్కు రచనలు సాగించిన దిట్ట తనము మనకిందు గట్టిగా కనబడుచున్నది. ఈ శతకము, కవియొక్క మధుర మంజులమైన కైలిని నిరూపించుచున్నది. ఉదాహరణకు : 17 వ పద్యము

అడుగడుగున నొడరెడునా

వెడగు నహంకృతిని గెడపి, వెడలగ బెడదల్

ఎడనీయెడ ముడిపడ, నెపు

డడరెడు నెడనెడపి నడుపు, హరిహరనాథా.

80 వ పద్యము

అడుసునబడి చిడిముడిసే

గడ్గన బడకడలు బడుగు కైవడి బుడమిన్

గడునిడుమలబడి యడలుదు

నడరెడు చెడుగులకు జడిసి హరిహరనాథా.

ఈ పద్యముల, యమకము, నడక, రసజ్ఞు లూహింతురుగాక. 20 వ పద్యము చూడుడు.

ఇదికా దదియను, నదికా

దిదియను, నిదియదియు వదలి యెదియో పదరున్

వదలని ముదములఁ బొదలఁగ

నదవదపడి చెదరి యెడఁద, హరిహరనాథా.

ఇంతటి అందముగా కందమును మన కందించినందులకు నాకెంతేని ఆనందముగానున్నది. ఇట్టి ఉదాహరణము లీయవలనన్న శతకములూ తెక్కులు రతనములున్నవి. పాఠకులు స్వయముగా విరిగ్రహింతురు గాత!

ఇది కవిభక్తి సమర్పిత భావ ప్రసూనము. భక్తుడు గాథ సంతాప భరితుడై తన్ను తా నెట్లు భగవంతునికి సమర్పించుకొనునో యిందు సుబోధకమగుచున్నది ఒక్క మాటలో చెప్పవలయునన్న ఇందు భక్తకవి పోతన్నను స్ఫురింపజేయు భాష, భావ, రచనా పరంపరలు పతిత్య మహాశయాల నానంద పరవసుల గావించును.

ఉదాహరణకు : 5 వ పద్యము

కందంబులు, భక్తి రసా

వందంబులు, నవరసార్ద్ర నానాగుణమా

కందంబులు వరశిల్పపు

టందంబులు స్వీకరింపు, హరిహరనాథా.

6 వ పద్యము

కందమ్ములు, లోజూపుం

గందమ్ములు, తెస్సగొనవు గందమ్ములు, బిల్

బిందమ్ములు మఱుబాముల,

కందమ్ములు తెనఁగు నుడికి హరిహరనాథా.

7 వ, 8 వ పద్యముల నడకకూడ పోతన మహాకవి ననుసరించిన జాత గన్నట్లుచున్నది.

ఇట్టి శతకములు నిత్యము పఠించిన, భాష, భావము, భక్తి, జ్ఞానములు, సంఘములలో విస్తరించగలవని నాయభిప్రాయము. కాన సంఘ ప్రకారములైనా, విద్యాపోషకులు, ఈ శతకమును ఆదరించి తన్నులముగా, కవిని, ప్రోత్సహించి, ఇట్టి రచనములు పెక్కులు సాగించుచు ఆంధ్ర భాషామతానికి సేవచేయు మహద్భాగ్యమును వీరికి కలిగించెదరుగాక ! నేటి వరకు అజ్ఞాతకవిగా ఉన్న శ్రీ మహమ్మద్ హుస్సేన్ అచిరకాలములో, అనేక కృతులను రచించి, అభ్యుదయ కవిగా పేరందుటకు “అల్లా” తోడ్పడునుగాక.

పి. బా ల కృష్ణ
భీమడోలు

అ భ్యర్త న

శ్రీకి వన్నె వాసి చిలికించు వర “గార
పాటి” వంశమునకుఁ బాటిగూర్ప
నమర కృతిర చించు ‘హైమవతీదేవి’
సాదరమున నా జొహారు గొనుచు !

౧

చల్లని యుల్లం బెల్లపు
దుల్లసిలం జాలు తిల్లి ! యుష్మత్కరుణా
పల్లవిత కథలు వినగా
పుల్లంబై కవుల మనము పొంగునట ! భరీ !

౨

విన్నాడ భవదుదారతఁ
గన్నాడను మిమ్ము మున్నగా, మాదుపురిన్
ఉన్నాడె, దలపు సఫలత
చెన్నారనటన్న యాశ, శ్రీతకల్పకమా !

3

కమ్మని కందమ్ములు, బల్
నెమ్మి మనమ్మునకుఁ గ్రమ్ము నీహమ్ముల భా

వమ్మలు శతకమ్మయే, నో
యమ్మా ! సాయమ్మొసంగుమా ! యచ్చనకున్.

౪

హరి హరనాథ స్మరణ
స్ఫురణం, బాధ్యాత్మిక ప్రబుద్ధ విశుద్ధం,
బరయము, మద్రచితంబిది
హరిహరనాథ శతకము, మహత్కృతి చరితా !

౫

వందలు వేలును బ్రతిదిన
ముం దృణముం బలె వ్యయింపఁ బూనెడు, మీరల్
డెందమున దలంచినఁ బే
రందరొకొ ? దైవశతక మచ్చొనరింపన్.

౬

ఆకుకవినిగాను, హాస్యచాతురిలేదు,
గర్భబంధ చిత్ర కవితరాదు
దేవదేవుఁడిచ్చు భావభక్తి ప్రేర
ణంబు మామక కవనంబు డెంబు.

౭

ఇది స్వాగ్రహరతఁ గూర్చిన
యదికాదు, పరాత్పరుండు, హరిహరదేవున్
మదిఁ బొదలఁ జేయునది మీ
యెద నచ్చుం గూర్పఁ దలపుడీ ! శుభమగుతన్.

౮

వీలిరి ప్రాజ్యరాజ్యము మహేంద్రులనందగి, భారతావనిన్,
ద్రోలిరి వైరి వీరులను వోర్చులకౌర్య పరాక్రమోన్నతిన్,
జాలిరి కోవిద ప్రతతి సన్నతులంద, నమందకీర్తులై,
వీల యణంగు ? దద్దుణము లిత్తటిఁ, గమ్మని కమ్మవారిలోన్.

౯

దొరసానిపాడు, }
10—8—60.

ఇట్లు,
మహమ్మద్ హుస్సేన్.

నా అభ్యర్థనపై, శ్రీమతి గారపాటి హైమవతీదేవిగారిచ్చిన య మూ ల్య స ం దే శ ము

మీ కవితాభిలాష, ఆధ్యాత్మికచింత, ఆనందమిచ్చినవి. మానవులకు
నైతిక జీవన లబ్ధియే పరమావధి కాగూడదనుట నిజము; నైతిక శక్తికి
ఆధ్యాత్మిక చింతనము కూడ తోడ్పడెనపుడు, మానవకల్యాణమునకు తోడ్పడ
గల భూతదయ, పరోపకారశీలము, పెంపొందుననుట నిస్సంశయము.
మానవ కల్యాణమునకు ధనమే ప్రధానమని తలంచరాదు. అది అనేక
రూపముల రూపొందగలదు.

మీరు, కవితారూపములో, మానవకల్యా
ణమునకు విజ్ఞానదాయకముగా వికసించు
మీవాణి ద్వారా, మానవుల అజ్ఞానమును
అంధకారమును తొలగించుటకు దోహదకా
రులు కాగలరు. అందు ఆర్థిక-సహాయమునకై

మహోదారమూర్తులనుగన్న, ఆంధ్రావని రిత్తపోడు. మీ ఆశయ
సిద్ధికి తప్పక తోడ్పడగలదు.

విద్యయందు నాకు ఉన్న అభిలాష చొప్పున, మీవంటికవుల
గ్రంథ ముద్రణారూపమునకై నా “సీతారాముని” ఆర్థిక ప్రకారము రు. 116/
నాద్వారా మీరు గ్రహింపవచ్చును.

దెందులూరు, }
2—9—60. }

ఇట్లు,
గా. హైమవతీదేవి.

అనన్యవదాన్యశేఖరులు, కేవలకీర్తివాంఛాపరులు, ఉదారమనస్సంపన్నులు,
శ్రీ మా వు లే టి సో మ రా జు గా రు

గుండుగొలను.

శ్రీ సముల్ల సద్విశేష విఠాజ! వ
దాన్య కల్పభూజ! స్తవ్య భవ్య
మావులేటి వంశమహితాబ్ధిరాజ! వి
శుద్ధకీర్తి భోజ! సోమరాజ!

౧

అతి నిరాడంబరంబు జీవితపథంబు;
సత్ఫలప్రదంబు, భవదాశయ చయంబు;
కృతులు శాశ్వతబుధనుత కీర్తి నిధులు!
భళిర మిమ్ము నుతింప నేపాటివాడ.

౨

సుజన విధేయుడు.

మహమ్మద్ హుస్సేన్.

అకాంక్ష

స్వాప్నప్రేరిత మత్తనై
వ్యర్థాలాపంబు లేవో, వాగెడు నన్నున్
సాధీకృత జన్ముడఁగా,
నర్థింతు, ననుగ్రహింప, హరిహరనాథా.


౧

నీ కరుణించిన ఘటికయ,
నా కలుషిత జీవితమున, నాణెంబగుటన్
నా కల్పించెడు కృతి సఫ
లాకరమగు వరము నిమ్ము, హరిహరనాథా.

౨

వెలి చూపును లోజూపును
వెలివోని సుధీబలమ్ము విలసించు సము
జ్వల ఫాలజ్యోతిని నా
కలవడ, నిలబడ, నొనర్పు, హరిహరనాథా.

౩



ర చ యిత :

మ హా మ్మద్ హుస్సేన్

ఓం

హ రి హ ర నా థ శ త క ము

౧

కం. శ్రీకరమై, నీ నామము
ధీకరము నగణ్య పుణ్య దీప్తికరమై.
లోకోత్తర శీలకర
మై, కావత మమ్ము నెపుడు, హరిహరనాథా !

౨

కం. భక్తి ప్రధాన నిర్మల
రక్తిన్, యుష్మత్కృపాతరంగిత దివ్య
చ్ఛక్తిని గొని యనుపమ న
మృక్తృప్తి రచింతు దీని, హరిహరనాథా.

౩

కం. భారత మంతటి గ్రంథము
నేరుపుమై వ్రాసి కృతిగ నీ కిచ్చుటకై
సార ప్రతిభారిక్తుడ,
నారసి దీనిం గ్రహింపు, హరిహరనాథా.

౪

కం. ఆరోగ్య భాగ్యమిడి, నను
గారామునఁ గాచినావు గావునఁ గవితా
నీరాజనం బొసంగెద
నారయుమిది "యుడుతభక్తి", హరిహరనాథా.

౫

కం. కందంబులు, భక్తిరసా
వందంబులు, నవరసార్ద్ర నానాగుణమా
కందంబులు, వరశిల్పపు
దందంబులు, స్వీకరింపు, హరిహరనాథా.

౬

కం. కందమ్ములు, లోఁ జూపుం
గందమ్ములు, లెస్సగొనపు గందమ్ములు. బల్
దందమ్ములు మఱుబాముల,
కందమ్ములు తెనుఁగునుడికి, హరిహరనాథా.

౭

కం. నీ కరుణ, కృతార్థ సుధ
సేకరణ, మఖర్వ వృజిన జీమూతవిశు
ష్కికరణ, మపూర్వ ప్ర
జ్ఞాకరణ, మకారణముగ, హరిహరనాథా.

౮

కం. పాపంబులు, మత్కృత్యా
పూపంబులు, స్వార్థవిషయ భోగాభోగా
వాపంబులు, నానాజ
న్యవద్రూపంబు; అడఁచు, హరిహరనాథా.

౯

కం. కవి “ముసిలి” మ్మట ! వ్రాసెడు
కవనము జాను తెనుగునట ! కవితా ప్రభువో !
భవహర ! హరిహర పతివఁట !
హవఱిల్లదె సుంత వింత ! హరిహరనాథ.

౧౦

కం. పద్యమొక ‘వరహ’ గా.
హృద్యమై, పాఠకులకు నిహపరహిత నం
వేద్యమై, ముక్కరమున
కాద్యమై, యలరుగాత ! హరిహరనాథ !

౧౧

కం. హరి దేవుండని కొందఱు
హరుఁడే విభుఁడంచుఁ గొందఱుందురు; నీవో
యిరులెగల, శఖిల మతముల
నరిగెడు వారలకుఁ బతివి, హరిహరనాథ.

౧౨

కం. అలఘు సమీరా హతిచేఁ
జలితంబగు సర్పమట్లు స్వాంతము విషయా
కులమయ్యె, విశంకట వి
హ్వలమయ్యె, వివేకమిమ్ము, హరిహరనాథ.

౧౩

కం. కలుషాచిత కామాగ్నికి
శలభమనై, నిగ్రహాత్మ సందగ్ధుఁడనై,
గళిత స్వత్వఁడనై తివి
నలసుఁడఁ, దన్ముక్తినిమ్ము, హరిహరనాథ !

౧౪

కం. క్రోధంబధముని విత్తము
 క్రోధము బాధాకరంబు, కుటిలవ్యాపా
 రైధిత సాధన, మేతద్
 వ్యాధి విముక్తునిగఁ జేయు హరిహరనాథ.

౧౫

కం. భీకర మాత్సర్యాత్మక
 కాకోదర రూపమింత గన్నంతన, బెం
 దై, కాయము వడఁకెడు నీ
 కా! కావుము నహన మొనఁగి, హరిహరనాథ.

౧౬

కం. శాత్రవులకన్న, నంత
 శ్వాత్రవషట్కంబు మివుల సంక్షోభ మిడున్
 రాత్రిందివములు వేఁదెద
 నాత్రముమెయి; నన్నుఁగావు, హరిహరనాథ.

౧౭

కం. అడుగడుగునఁ దొడరెడునా
 వెడఁగు నహంకృతిని గెడపి, వెడలఁగ బెడదల్,
 ఎడ నీయెడ ముడిపడ, నెపు
 డడరెడు వెడ నెడిపి నడుపు, హరిహరనాథ.

౧౮

కం. కీదెంచిగాని బల్ మేల్
 జాడం జూడం గడంగఁ జాలని యీ నా
 పోడిమి కేరడమయ్యెడు
 నాడికలెడనెడగ నడుపు, హరిహరనాథ.

౧౯

కం. పాపపుఁ దలఁపుల తూపుల
రాపుల కోపక, నివేకరత్నము తూంఁజై,
నాపసను రూపు మాపెడు,
నాపన్నుఁడఁ బ్రాపుఁ జూపు. హరిహరనాథా !

౨౦

కం. 'ఇదికా' దదియను, 'నదికా'
దిదియను, నిది యదియు వదలి యెదియో పదరున్
వదలని ముదములఁ బొదలఁగ,
నదవదపడి చెదరి యెడఁద, హరిహరనాథా !

౨౧

కం. పతితుఁడు బునీతుఁడగునా !
యతి వక్రము శ్వాసపుచ్చ మకుటిలమగునా !
యతివస మధురంబగునా !
యతులాఘౌఘావరోధ ! హరిహరనాథా !

౨౨

కం. కోఁతికి మృదు సుమమా ! యెచు
బోతుకుఁ బిన్నీటి జలమ ! భూదారము సం
ప్రీతిఁ గనఁ దల్పమా ! నా
కా ! తత్త్వ జ్ఞానమోటు, హరిహరనాథా !

౨౩

కం. ధన సంపాదనమన మన
మెనలేని జవంబు సూపు, నెవ్విధి బలమో !
నినునేవింపఁగఁ జనుమన
ననుకూలింపదు సుమంత, హరిహరనాథా !

౨౪

కం. వేయి పుటమ్ములు వెట్టిన
నా యజ్ఞానము దొలంగునా ? నీ కరుణా
పీయూషమింత జుట్టుక
హాయిగ మతినిన్నుఁ గనక, హరిహరనాథా !

౨౫

కం. చిలిపితలంపుల కంపుం
జీలుకుచుఁ బెంపారునెడ్డేఁతల యెడఁదన్
మలచి సరిదిద్దఁ గలనా !
యలఘుదయం బిలుపుమయ్య ! హరిహరనాథా !

౨౬

కం. అక్కజపు నింగి రిక్కల
లెక్కను దక్కువలు సేయులే, నా దొనఁగుల్
ఉక్కుసెడఁ బెక్కు యతనము,
లక్కునఁ గ్రక్కున గదింపు, హరిహరనాథా.

౨౭

కం. కలిగిన కొలఁది దురాశా
జ్వలితమై, వికలభావ భరితమై, ని
ష్ఫల చరితమై, మతిసెడు
నలరింపుము బెంపునింపి, హరిహరనాథా !

౨౮

కం. నాచేఁ గదలదు మెదలదు
పూచిక పుల్లయును, వట్టిపోడుములేలా !
నీ చెయిది విక్వ సృజనము
యాచించెద నీదు కరుణ, హరిహరనాథా !

౨౯

కం. తాఁ గూరుచున్న కొమ్మం
జేగొడ్డలిఁ బూని నటకు చెనటిని, గామో
ద్వేగ వ్యసనగ్రసితుఁడ,
నాగడమిది, దీనిఁ దొలఁచు, హరిహరనాథా.

౩౦

కం. పదమెత్తి వైచులోపలఁ
గదినెడు మటనా విశేష కర్మఫలంబుల్
మది గుఱుతింపంగలనా ?
యద వదలఁ దొలఁచుమయ్య ! హరిహరనాథా.

౩౧

కం. ఇరులంబడి చీకుంబలె
నరిగెడునెడఁ గన్నులున్న యా ఫలమేమీ !
విరినెడు నీ కరుణాప్రభ,
లరయఁగవలెఁగాక మమ్ము, హరిహరనాథా ;

౩౨

కం. కనుఁ దెఱచి జాగరూకతఁ
జనఁగలనా ? బెత్తెఁడైన, స్వవిధిపథానన్,
గనుమూసినఁ గనుఁ దెఱచిన
ననయము నీ ప్రాపుజాపు, హరిహరనాథా !

౩౩

కం. పరసంపద్వైభవ, మే
నరసినయెడఁ బళ్ళు పులియునట్టి కుసంస్కా-
రరతం జేనాఁటిదయా !
యరమర విడనాడి ప్రోవు ! హరిహరనాథా !

3౪

కం. ఇంగువ ముడువగఁ దావులు
బొంగెడు వలువట్లు పూర్వపుం బాముల, నా
రంగు గుబుర్కొను జీవిత
మంగుగ సరిదిద్దుమయ్య : హరిహరనాథ :

35

కం. రసనాగ్రంబున నీ నా
మ సుధా మాధుర్యరుచులు మలయఁగఁ, జిత్తం
బసమవ్యర్థ స్వార్థ
వ్యసనంబునఁ జిక్కుఁ; గావుఁ హరిహరనాథ :

3౬

కం. శరణమయా ! కరుణామయ !
శరణమయా ! పాపనాశ ! సకలాధీశ !
శరణమయ ! భక్తసముదయ !
యరుదగు నీ ప్రాపునిమ్మ : హరిహరనాథ :

3౭

కం. ఇదియటు బొడముట సంగత,
మదియటు మట్టియించు దొప్ప దని వెంగలినై,
మదిఁదలఁతుగాని నామే
లదిరా ! యెఱుఁగుదువునీవ : హరిహరనాథ :

3౮

కం. అనుజున కారోగ్యంబిది,
మనిచితివి ప్రభూ ! కృతజ్ఞ మతిన్, పీశితా
శనము వినర్జించెద, నా
యనుచిత గుణమొకఁడువాయ, హరిహరనాథ :

3౯

కం. ఎదియున్నను జిన్నను, నా
విదిత వివేకాత్త చిత్త విద్యులమునకున్
గొద గల్పింపకుమా! యెద
నదటును మొదలంటఁ ద్రుంచి, హరిహరనాథా!

౪౦

కం. ఏనాటి కునంస్కారమొ!
మానక చెడు చెయిదులందు మరఁగెడు, నన్న
న్మానసము, దీనిఁ గొదన,
నొననఁ జాలదు బలంబు, హరిహరనాథా.

౪౧

కం. ఏనాటి కునంస్కారమొ!
హీనుఁడు మానస నరేకుఁ డింద్రియ భటులన్
ఏన పథంబుల నడపెడు
హవిసి గ్రహియింపలేమి, హరిహరనాథా.

౪౨

కం. ఏనాటి కునంస్కారమొ!
జ్ఞానుల సాధువుల పుణ్యసంగతి యెన్నన్
మానస మొర మొగంబిడు
నొననదు తదుక్తులెన్న; హరిహరనాథా.

౪౩

కం. నీ యాజ్ఞా మాత్రమ్మునఁ
బాయక యనుకూల వృష్టి వారిదుఁ డిచ్చున్
వాయువు నిలువక పరువిడు
నాయతరోకార్థ విధికి, హరిహరనాథా!

౪౪

కం. నీ యాజ్ఞా మాత్రమ్మునఁ
బాయక వేడియును వెలుగు జ్వలనుండొనఁగున్
భాయపతి నిల సుట్టెను
నాయతలోకార్థ విధికి, హరిహరనాథా !

౪౫

కం. నీ యాజ్ఞా మాత్రమ్మునఁ
బాయక సప్తారవములు స్వమితుల మెలఁగున్
రోయపు తమలవణత్వం
బాయతలోకార్థ విధికి, హరిహరనాథా !

౪౬

కం. నీ యాజ్ఞా మాత్రమ్మునఁ
బాయక భూశంబులైదు న్వన్వప్రకృతి
స్సాయద్ధర్మములలరుచు
నాయతలోకార్థవిధికి, హరిహరనాథా !

౪౭

కం. నీ యాజ్ఞలేక నీమయు
నే యాకును గదలఁజాల నీ విశ్వఁబుర్
నీ యొక తలఁపున నిలిచె న
యా ! యద్భుతగతులు సెలఁగ, హరిహరనాథా !

౪౮

కం. త్రికరణకుద్ధిగ నీ నా
మ కథా సంస్మరణరక్తిమానవి సక్తిం
బ్రకటించు మనోబల మి
మ్మకలంకమ్ముగఁ దలంతు, హరిహరనాథా !

౪౯

కం. బలవంత మెంత చేసినఁ
బలుకదు, నులుక, దమరక్తిఁ బడయదు భక్త్యు
జ్వలదామోదము మూర్ఛాన,
దలయించు మనంబు మివుల, హరిహరనాథా :
A C C NO. 6716
గీ०

కం. బలవంత మెంత చేసిన
విలువదు నీయందు భక్తి నియతి లవంబున్
అలయుతరై హిక సుఖముల
నలరెడు నా చెనటి యెడఁద, హరిహరనాథా :
గీ० 294-521
HVS

కం. బలవంత మెంత చేసినఁ
జలియింపఁ దపార భోగసత్త వికారో
జ్వలమై యదలుచు నామన,
మరించుము నీదుభక్తి, హరిహరనాథా.
గీ०

కం. బలవంత మెంతచేసిన
విలువదు గట్టుతెగు నేటి నీటింబలెఁ జం
చలమై పర్వెడు, విషయపు
టలలందేలుచు మనంబు, హరిహరనాథా.

గీ३

కం. బలవంత మెంతచేసిన
వలదనదయ్యా : మనంబు పరవిత్తములన్
జెలఁగి సుధవోలెఁ గ్రోలఁగ,
నలఘు ప్రేరణ మొనర్చు, హరిహరనాథా :

౫౪

కం. బలవంత మెంతచేసిన
వలదనదయ్యా : మనం బబద్ధములాడన్
దులకించెడు, విదలించెడు.
నలయక ప్రేరేచుఁగావు, హరిహరనాథ !

గీగీ

కం. నిరతము సత్సంకల్పో
త్కరముల కొదువేమిలేక, కలుషపుడలఁపుల్
దరిఁజేరనీక. నామది
నరసి, యొరసి, సంస్కరింపు, హరిహరనాథ.

గీ౬

కం. కనుమూసినఁ గనుఁదెఱచినఁ
గనవచ్చు భయంకరామ కర్మములు, మలం
బున మనియెడు పురువుంబిలె
ననివార్యునిఁ జేసి నన్ను, హరిహరనాథ !

గీ౭

కం. వరకాంతాజనతాసుం
దరతాజాలములఁ జిక్కి, నా హృత్పతగం
బెరగొని గిజగిజలాడెడు,
నరయుము నన్నుద్ధరింప, హరిహరనాథ !

౫౫

కం. తలక్రిందుగఁ దపమైనం
జలిపి మనోరథ మొకింత సాధించుటకుం
గలదా : మాకు స్వతంత్రత,
యలరెడు నీ కూర్మిలేక, హరిహరనాథ !

౫౯-

కం. తానంబులు, నీమంబులు,
బోనంబులు విడిచి కనులు మోడ్చు జపంబుల్,
పూని మదినిల్పునే ? దే
వా ! నీ నెనరింత లేక, హరిహరనాథ !

౬౦

కం. పదులును వందలు వేలుగ
విదితపు యతనములు సలిపి, విసివి విసివి, యే
తుదిఁ గనక మరుని కడిమికి
నదరుచు నీ పాలఁబడితి, హరిహరనాథ !

౬౧

కం. ఇది కావలెనని కోరను,
నెది యొదవిన ననుభవించు నెటులేమైనన్
వదలను గృషి కర్ణమునెడ,
నదవదలు దొలించుమయ్య, హరిహరనాథ !

౬౨

కం. ననుమించు పాతకుండెటఁ
గనరాఁడనుమాట బూటకము కాదు మన
మ్మున నెమ్మిగమ్ము సతత
మ్మునుచితమార్గముల దెనకు, హరిహరనాథ !

౬౩

కం. చేటుపడువాని నోమఁగ
గాటపు మేలందువాని గండడగింపన్
సాటిగ నవుగాముల, మ
మ్మాటాడింపఁగను నీవ : హరిహరనాథ !

౬౪

కం. “చేతులు కాలిన పదపడిఁ
 గాతరమతి నాకులూను” కరణిని బాప
 వ్రాతము వైబిశ, నిత్య
 నాతురపడి నిన్నుఁ దలఁతు. హరిహరనాథా !

౬౫

కం. లౌకిక విషయ నిమగ్నం
 బై, కేంద్రీ కృతముగాక, యభ్యాసములన్
 రాక, పెడతలం బిట్టె న
 యా ! కలుషితమైన బుద్ధి, హరిహరనాథా !

౬౬

కం. జిలిబిలి వెన్నెల వెలుగుల
 కలిమిం గులుకందరింపఁగల పాలసుఁడన్
 వలవ, నిరులందు మెలఁగుట,
 నలతి మదిం దనరువాఁడ, హరిహరనాథా !

౬౭

కం. “తక్కువ తెలివియు, నాఁకలి
 యెక్కువ” యనుతెనఁగ నన్ను సృష్టించితివో,
 లెక్కకు మిక్కిలి యిక్క
 ట్లక్కట ! వెక్కినము దోచె, హరిహరనాథా !

౬౮

కం. ననుఁబోలు తెలివి మాలిన
 మనిసిని మనఁ జేయుఁజ్రోడ ! మనుగడ దొడరం
 జనెడుపని గడలు కొనఁ; ని
 మ్మనువుగ వెడగాని తెలివి, హరిహరనాథా !

ఇమ్ము + అనువుఁడ; వెడగాని = వ్యర్థముకాని.

౧౯

కం. నీ సంకల్ప బలమ్మొక
వీసమ్మును జాలు జలధి విందుకృతమై
గాసిల; హిమనగ మొక తా
యై సంభ్రమ మొదవఁజేయ; హరిహరనాథ.

౨౦

కం. నీ సంకల్ప బలమ్మొక
వీసమ్మును జాల్ ఖగోళ విశ్వవిసరముల్
గాసిల్లి బంతులం బలె
నై, సుడివడి యెగసిపోవ; హరిహరనాథ !

౨౧

కం. ధరణిని సస్యశ్యామల
భరితతి బొనరింపఁ జాలు వారిద మొకఁడే !
కరుణాసుధఁ జిలుకుచు, మ
మ్మరయఁగ నీ వొక్కరుఁడవ, హరిహరనాథ !

౨౨

కం. ననుఁ బోలి దురాళా పా
శవిబద్ధ విబుద్ధియై, విషాద నిరాళా
మన తాపతప్త మతియగు
ననయుఁడు లేఁచొకఁడు గావు, హరిహరనాథ,

౨౩

కం. నా సమచిత హితమును, నీ
వే సరిగా నన్నుమించి యెఱుఁగుదువు, ప్రభూ !
నీసరి యెవరున్నారు ? కృ
పా సమ సుధఁ జిలుకు ఘనులు, హరిహరనాథ !

౧౪

కం. నీవ కటాక్షింపఁగ వలె,
మా విష్ణుల విపద్ధబంబు మాయఁగవలెఁగా.
కీ వెడఁగు లేమిచాలుదు
రా : విమలావనపు విధికి, హరిహరనాథ :

౧౫

కం. నీ యక్కటికము బోలని
మా యత్నము పురుషకారమా : కాదుప్రభూ :
యే యెవ, నిద్దత్రుటద్దం
బాయతమగు వెలుఁగు లిడునె ? హరిహరనాథ :

౧౬

కం. ననలెత్తు క్రొత్త తలఁపుల
మనోలతిక, కర్మవశత, మవ్వముసెడి, క్రుం
గెను, వాడి వత్తలయ్యెడు
ననుకంపను జాటుమాలి : హరిహరనాథ :

౧౭

కం. నీ నెనరు దనరు మనిసికి
జానుగఁ బెనుకడలి నడుమ నడలెడు నిదుమల్
నీ నెనరు గననిమనుజుని,
హనియ పెనఁగొనెడు నింట, హరిహరనాథ :

౧౮

కం. లౌకిక కృతి శతమతివై
యేకడ సంతృప్తి గణని హృల్లోభమునన్
జీకాకుపడి తపించుచు,
నాకాంక్షించెదను కాలి, హరిహరనాథ :

౭౯

కం. ఇది నాజాతక బలమో :
మదిపెడి నా చేయి పనుల మలయు ఫలమ్మో :
కదీసెడు ప్రాగ్జన్యభుమో :
యదుమం బడు వెతలఁ దొలఁచు, హరిహరనాథా :

౮౦

కం. అడుసునఁ బడి చిడిముడిచేఁ
గడఁ గనఁబడ కడవి బడుగుఁ గై వడిఁ బుడమిన్
గడు నిడుమలఁబడి యడలుదు
నడరెడు చెడుగులకు జడిసి, హరిహరనాథా :

౮౧

కం. ఏదో బలవత్తర విధి
మాదు సిగల్ పట్టి, విట్టు మానక, మొలలన్
గాదని యీడ్చెడు నెటకో
యాదృతి నన్నోముమయ్య, హరిహరనాథా :

౮౨

కం. అధికార రోగ వాంఛ
మధనాయ త్తము మదీయమానన మకటా !
వ్యధల విదగ్ధం బయ్యెడు
నదమస్థితి దీనిఁ దొలఁచు, హరిహరనాథా :

౮౩

కం. నా మేధా వైదగ్ధ్యము
నీ ముంగల దాఁస నేర్తునే ? "తలిపుట్టి
లే మేనమామ యెఱుఁగడు
*స్వామీ ! ధీబలము నిమ్ము : హరిహరనాథా :

* 'స్వా'లో అచ్చులేదని తెలిసియు, స్వారస్యము కొఱచట స్వరంత్రించడ
మైనది.

(3)

౮౪

కం. విషభరిత పాత్రగైకాని
తృషవాపికొనంగఁ ద్రావు దీనుఁడనైతిన్
మృషయిడికాదు ప్రభూ ! విష
యషడ్వికారములఁ దొలఁచు, హరిహరనాథ !

౮౫

కం. "తానొకటి దలఁప దైవం
బూనుఁ బెటతలంపు" నా బుధోత్తము అనుటల్
నాన్యతములు, నీ చిత్తం
బొనటు ననుఁగనికరింపు, హరిహరనాథ !

౮౬

కం. గాలికి వదలిన నావం
బోలి యధేచ్ఛా విహారముల పరువళ్ళన్
సోలెడుఁ జొక్కెడు, నామన
మాలింపదు సముచితంబు, హరిహరనాథ.

౮౭

కం. విన్నేతక్క మతోక్కని
నెన్నఁడు నే విశ్వసించి యెఱుఁగను, గొల్వన్
ఎన్నను గిడిగిళ్ళిడలే
నన్నా ! చన్నే ! యుపేక్ష ! హరిహరనాథ !

౮౮

కం. ఎండినప్రమాఁకు చిగిరైదు
వెండి వసంతమున, నటులు, వృజిసంబులచే
బెండువడియున్న నను నీ
వండగ మనుపంగదయ్య, హరిహరనాథ !

౮౯

కం. అకాపాశముచే నను
నాశన మొనరింపకు, వృజిన ప్రౌఢుఁడు గాఁ
గ్గేశముల నిడకు, విపుల స
దాశయములు తొలఁగనీకు, హరిహరనాథ.

౯౦

కం. నీతులు వలికెద నొరులకు
వీతి పథం బాశ్రయింప నేరను నాయీ
చేతో దౌర్బల్యము, దే
వా : తొలఁచుము, బలము నిమ్ము, హరిహరనాథ.

౯౧

కం. “కాదెద నన్న భయంబును
బెదెద నన, నాశ యుద్భవించుట” సతతం
బెట్టిర కై నను సాజం
బట్టిటిన కింకఁగావు హరిహరనాథ :

౯౨

కం. సముదారాశయములు, డెం
దమున సదా కుదురుకొనఁగ నను దిద్దుమయా :
విమతుల బాటలఁ బోవని
యమలాత్మ ననుగ్రహించి, హరిహరనాథ.

౯౩

కం. అసహనమను చీకుతనం
బసమంబుగ సంక్రమించి యతునితలోభ
వ్యననాధ్యగామి నలిపెడు
వసహాయుఁడ నన్నుఁగావు, హరిహరనాథ :

౯౮

కం. ఒరుల సమున్నతిఁ గనుగొని
యదుసంబును బసయలేని యల్పత్మండన్
దురహంకారుడ జాల్ముడ,
నరసి ననుం దిద్దుమయ్య, హరిహరనాథ.

౯౯

కం. పరుల నధిక్షేపించెడు
పరమావతమ గుణంబు పాయసమయ్యెన్,
నరిదిద్దు కడిమి చేకుట,
దరయుము నీ ప్రోవు నొసఁగి, హరిహరనాథ.

౧౦౦

కం. ఈ గ్రహచారబలంబే
మో ! గ్రాహ్యముకాదు, యత్నముల్ నల్పయుఁ, గా
మగ్రహమునకు బలియై
వ్యగ్ర మనస్కుండనైతి, హరిహరనాథ !

౧౦౧

కం. ఏదో యశికాపము నా
పై, దాదాని దాహమాని, బలవత్కామో
న్మాదిగ, తేదముగఁ, బలిపెడు,
నాదట, ననునంతరింపు, హరిహరనాథ.

౧౦౨

కం. నా యొనరించెడు జితనము
నీ యనురాగంబు కలన నిర్విఘ్నంబై,
యే యెడ, జయమగు వరమి
మ్మా ! యర్పించెద మనంబు, హరిహరనాథ !

౯౯

కం. ఎది కర్జము ! యెదికాదో !
మదిని వివేకింపలేని మతిహీనుడ, నా
యదనులఁ గవి, నెఱిదిట విడి
యదవదలఁ దొలఁచుమయ్య హరిహరనాథ !

౧౦౦

కం. నీ యానతి మీటితి, న
న్యాయముఁ జేసితి, భయంకరామౌఘ ప్ర
జ్ఞాయుతుడనైతి; గతమతి
నై, యశ్రులు రాల్చుచుంటి, హరిహరనాథ !

౧౦౧

కం. పాపములు సేయుచుంటయుఁ
గాపాడఁగ వేడుచుంట, కడుసాజంబై
రూపఱియె, మదాత్మ బలం
బావన్నుడఁ గావు నన్ను, హరిహరనాథ.

౧౦౨

కం. ఘోరాత్మకాజవంజవ
నీరధిలో మునిగిపోయి నిత్యము సుంతనో
జారంబుఁ జేరకడలేద
వారసి తీరంబుఁజేర్చు, హరిహరనాథ.

౧౦౩

కం. అలఘు వ్యధలను పైఁచెడు
కొలఁదిని మానవ కృతాతి ఘోరాఘంబుల్
తొలఁగునని పెద్దలాడుదు.
థలఁతి మదిం దినరువాడ, హరిహరనాథ.

౧౦౪

కం. గోరంత గోరమగుచో
వారక గొండంకగాగ్రః బలివించు వృథా
భీరు స్వాంతుడ నల్పుడ,
వారసి ననుఁ గావుమయ్య : హరిహరనాథా.

౧౦౫

కం. జడుడ, దురాచారుడ, మూ
ర్ఖుడ, దురహంకార పూర్ణ కుటిలుండ, నఘా
త్ముడ, నను శిక్షించుహడా
హడిచే వెఱు గొల్పుఁబోకు, హరిహరనాథా :

౧౦౬

కం. జాలిఁగొని నన్ను మఱవక
“పాలను ముంచెదవా? నీటఁబడవై తువా?” నీ
పాలంబడి కై మోడ్చితి
నాలింపుము నాదు మొఱును, హరిహరనాథా :

౧౦౭

కం. భరమై, ఖరమై, క్షరమై,
నిరయంబై, సకలదోష నిరయంబై, యు
ర్వర సరజీవిత మతిసుఖ
హరమై, కన్పట్టుఁ, గావు, హరిహరనాథా :

౧౦౮

కం. నీ చిద్విలాస మనువమ
దీచతురులే యరయలే, తెల్ల మొగంబుల్
వైచి నిరుద్యములై, రా
హా! చాలుదు నోటనేను, హరిహరనాథా !

౧౦౯

కం. కోటానుకోట్ల ధనమిడి
గాటముగా మనిచినట్టి కరణిని దృష్టిం
జాచెద, ననామయాత్మక
హటకమిడి నన్ను సాక్షు, హరిహరనాథ !

౧౧౦

కం. చలమా : బలవత్కోపా
నలమా : యిది నీవు దారుణ స్వాంతులఁ, బా
పుల శిక్షించెడు చలమా :
యలమట లిటులేల యిడుచు : హరిహరనాథ.

౧౧౧

కం. జానెఁడు ప్రాకరగ లోదలఁ
పూనినచోఁ గ్రుంగిపోదు నొక బారెఁడు, నా
పూనిక దొనఁగో : యిది క
ట్టా : నాపుట్టుకల చెడుగో : హరిహరనాథ !

౧౧౨

కం. కొండంతటి దేవునకుం
గొండంతగఁ బ్రతి యిచ్చుకోఁగలమొక్కో :
గుండియ నుడుగర సేసెద
నందగ నీనెనరు నింపు, హరిహరనాథ !

౧౧౩

కం. కలవారి చిత్తమున, లే
ములఁ గుండెడు వారి భాగ్యముల్ నిఘ్నములై
చెలఁగిన “దేవర చిత్తం
బిలరఁగ నాభాగ్య” మింక, హరిహరనాథ !

ప్రాతస్మరణము

౧౧౮

కం. రాతిరియంతయుఁ గాచితి
 వీతనువును వేయిఁగనుల నెనకమెసంగన్
 జేతఃప్రీతిఁ గృతజ్ఞత
 లాతత గతివిడుదుఁ గొనుమఁ హరిహరనాథ.

౧౧౯

కం. గురుతర బాధ్యతలను మా
 శిరములఁగొని లేచుచున్న శిశువులము, శుభం
 కరమగు బ్రతుకుందెరువుల
 సరిగెడు ధీబలము నిమ్ము, హరిహరనాథ!

౧౧౬

కం. ఉదయార్కు కరమ్ములఁబలె
 విదితవినిద్రిత మనంబు విప్పారునటుల్
 ముదమెసఁగు బ్రతుకుబాటల
 నదలింపుము నన్నగుణిగ, హరిహరనాథ!

౧౧౭

కం. ముకుశీకృత రాజీవము
 వికసించిన భాతి బుద్ధి వికచంబయ్యెన్
 వికలత్వ మెడల నడుపుమః
 అకలంక పథాలవెంట, హరిహరనాథ.

నిద్రాసమయస్మరణము

౧౧౮

కం. మురిపెమిడు తల్లి యొడిమై
మఱచెడు శిశువట్లు, ప్రకృతిమాత్రంకమునం
దరుసమునఁ గూర్చుగను, మ
మ్మరయుము, రేలందుఁగాన, హరిహరనాథ :

౧౧౯

కం. తలితెక్కల చాటున, న
ర్మిలిఁ బులుఁగుంబాప చాఁగురీతి, సుషుప్త్య
జ్వల దోలం జేరెడు నను
నలఘు కృపం బ్రోవుమయ్య, హరిహరనాథ :

౧౨౦

కం. ఆసవమానినగతి, ని
ద్రాసతి మైకంబుఁ గూర్చుఁ దల్పము పాలై
వీస మెఱుంగఁ దనూస్థితి
నాసిందెద నీదుకరుణ, హరిహరనాథ.

౧౨౧

కం. కను తెప్పలఁ గొండలు వ్రా
లినవి, సుధీలతిక శోషిలినది, ప్రభూ : నీ
యనుకంపాభరణ
మ్మనుపం, బాశ్రయ మొసంగు, హరిహరనాథ.

౧౨౨

కం. పవలఁ గను కష్టసుఖముల
 వినరణములు మఱచి స్వప్నవివశుఁడనై, సుం
 త విరామము గోరెడు నను
 నవిరళ దయ మనుపుమయ్య, హరిహరనాథా !

౧౨౩

కం. విద్దుర గొవినట్టిఁడుఁ, బెద
 నిద్దురఁ గన్నట్టి హఁదు నిజము నముల్ గాఁ,
 బెద్దలు వల్కుదురే వెత
 లద్దక ననుఁ బెనుపుమయ్య, హరిహరనాథా.

౧౨౪

కం. జీవించు నంతకాలము
 నీ విమలపు భక్తి, కవనవిధి, యారోగ్య
 శ్రీవిభవము, నాకిడి గరు
 జా విష్కృత దృష్టినేలు, హరిహరనాథా.

౧౨౫

కం. విరచిత కృతితతి వైశ్యా
 నరునకుఁ బ్రിയ భక్త్యమై, జనంబుల పొంతన్
 దొఱకె శతకములు నీదయ
 యరమరలేకున్కి మూఁడు హరిహరనాథా.

౧౨౬

కం. ఈశతక పుష్పదామము
 ధీకులఁ మన్ననలు వడిసి పృథివీస్థలిలోఁ
 జేశల సుయశః పరిమళ
 మాళాభరితముగఁ గనుత, హరిహరనాథా.

౧౨౭

కం. పదితొమ్మిది వందలనలు
బదియేడవ వత్సరాంత వాహరముల స
మ్మదమున దీని రచించితి
నదిరా : క్రీస్తుశకమందు, హరిహరనాథ :

౧౨౮

కం. చెలువారు “ద్వారకాతిగు
మల” పుణ్యక్షేత్రమునకు మలనడుమగ ద
వ్వొలయు “దొరసాని పురమున”
నలరెడు ననుఁగావు మెప్పుడు, హరిహరనాథ.

౧౨౯

కం. గురుకీర్తి గొన్న యొజ్ఞసు
విరచిత కృతి సంచయుండ. విమలాశయుడన్
వరశతకత్రయముడ, న
న్నరయుము నినుడలఁచువాడ, హరిహరనాథ,

౧౩౦

కం. దీవిరచించిన నీసే
వానిరతున్, గుణగణాధ్యు, వరమహమదోహ
స్సేనాఖ్యుఁ, గవిత్వపద
ధ్యానపరున్, నన్నుఁగావు, హరిహరనాథ.

నంపూర్ణము



మ త ము

పంజాబు దురంతములచే హృదంతరము పరిత ప్రమైన నాటి

రచనము - 1917 నవంబరు.

౧

కం. ఆ పంజాబు దురంతము
లా పట్టపగటి భయంకరాసురహత్యల్
చూపట్టదు నరచరితను
వ్యాపించిన ఘట్ట మేదియు, హరిహరనాథా !

౨

కం. స్వార్థపరుల్ ప్రేరేపగ,
వ్యర్థమతుల్ దూరదృష్టిఁ బిలువక, ప్రళయం
బర్ధివి గల్పించిరి మూ
ఛార్థోద్రిక్తాత్ములగుచు, హరిహరనాథా,

౩

కం. మత లక్ష్యంబులు గానరు
మత తతికేకతను గూర్చు మార్గముఁ గనలే,
రతుకుదు రెచ్చులు లొచ్చులు
నతులిత సంకుచితమతులు. హరిహరనాథా !

౪

కం. నాతెమగు పెక్కుమతములు
జాణతనంబునను సృష్టి నల్పుట సర్వాం
గీణంబైన ప్రజా క
ల్యాణము వాంచిందికాదె ! హరిహరనాథా,

౫

కం. మతముల పేరిట జరిగెడు
నతత నృశంసా ప్రధాన చపలాత్మక దు
ష్కృతులు గని యూరకుందువె ?
యతనంబున దీర్ధవేల ? హరిహరనాథ !

౬

కం. మత విద్వేషాగ్నికి నా
హుతి యగుటయ లోక ధర్మ యుక్తంబగుచో
మతమేల మంటఁ గల్పనె ?
హతమగుటక : భ్రాతృబుద్ధి : హరిహరనాథ !

౭

కం. మతకర్తల సృష్టించుట
మత రూపక హాసన కాండ మలయించుటకో
క్షితి నీ సంతతి కేకత
యతికించుటకో ! వచింపు, హరిహరనాథ.

౮

కం. హిందూ ముస్లిము సంస్కృతు
లం, దలవదు భిన్నగతులు లక్షించికటా !
మందులు ద్వేషాసూయల
యందముల నెక్కుచుండ్రు, హరిహరనాథ.

౯

కం. ద్రావిడు తామిలు, బౌద్ధులు
గా, వారలె ముస్లిములుగఁ, గ్రైస్తవ తతిగా
నై , వేసము లూడ్చిరి, స్వా
ర్థవహులై, భిన్నులగుచు, హరిహరనాథ !

౧౦

కం. అధికారి స్వార్థవశుడయి
వృథ గన్యములొనర్చురీతి, మతములన్
అధిపులు, చేగొని పూర్వం
బిధమకృతుల్ నలిపినారు, హరిహరనాథ.

౧౧

కం. మతమనఁగ “నాభిజాత్యం”
బతుకుటయో ! సాటిమనుజు నధమునిగా, ధి
క్కుతినేయుటయో ? శాస్త్రము
లతిశయముగఁ బల్కఁజనుచో ! హరిహరనాథ.

౧౨

కం. మామత మధికశ్రేష్ఠము
మామత మెచ్చనెడువారి మాటలు కుటల
స్వాములయెడఁదలతేటలు
నాములఁ జిలికించు నుడులు, హరిహరనాథ

౧౩

కం. మతమనఁగ బాహ్యకర్మల
పితలాటకమగునె ? చిత్త విశ్వాసరుచుల్
అతుల నజీవ ప్రోజ్జ్వల
దతిదృతి విశ్చలతగాక ! హరిహరనాథ !

౧౪

కం. అవిచలిత హృదయశుద్ధికిఁ
బ్రవిమల *సాధనములేవి, బాహ్యపుఁగర్మల్
వివిధ మతస్థులు దూషణ
లవలంబింపంగనేల ? హరిహరనాథ !

౧౧

కం. మనుజుఁడు పూర్ణుఁడొకో, యా
తని మతము సమగ్రరూప ధన్యత్వంబున్
గనుటకుఁ. దరతమ భేదపు
టనుసంధానములఁగాక, హరిహరనాథ !

౧౨

కం. కేవల ధీకత, వాద
ప్రావీణ్యము, నఖిల జటిల పథముల నిలుపున్
జీవద్వీపేకమగు చి
త్తావిష్కరణంబులేమి, హరిహరనాథ !

౧౩

కం. అగ్రజుల కహంకృతి చి
త్తాగ్రంబుల నునికి సహజ మటు గావున, వా
రగ్రము లగుదురె ? యెల్లర
నగ్రజులుగఁ జూచు విధికి, హరిహరనాథ.

౧౪

కం. అగ్రజులన ద్విజులంచును
వ్యగ్రతఁ బడయంగ దగునె ? యఖిల మతములం
దగ్రజు లున్నారునుమీ !
యగ్రము గౌరవములంద, హరిహరనాథ.

౧౫

కం. ధనికుల, బుధులం, దగ్రజు
జనమున ! గానంగ వచ్చు, సామాన్యులయం
దెనయదు మత కలహము, వా
రనుకూలురు భ్రాతృమతికి, హరిహరనాథ.

౨౦

కం. ఇతర మతస్తులు "మేచ్చులు"
క్షితిదేవులమేము, మోక్షిశిల్పుల మగుమా
మతుల కసాధ్యములేదను
నతివాదుల మాటఁ గంటె ! హరిహరనాథ.

౨౧

కం. ఇతరమతిస్తులు "కాపిరు"
లతులంబగు స్వర్గసేమ కర్వులమేమే
క్షితిఁ బావనుల మటంచను
నతివాదులమాట వింటె ! హరిహరనాథ !

౨౨

కం. కేవల ఐదర్థబలమ్మున
నో; విపుల స్వార్థవశతనో ! కోట్లుగనై
రా ! విజ్ఞభారతీయు, ల
హా ! విజయులు, ముస్లిములుగ, హరిహరనాథ.

౨౩

కం. తక్కువ కౌలముల వారలు
మక్కువను మహమ్మదీయ మతమును గొవిరం
చెక్కుడుగఁ బల్కఁబూనుదు
రిక్కజమగు దీని విన్న, హరిహరనాథ !

౨౪

కం. ఒక మతమునగల దొసఁగులుఁ,
బ్రకటిత సంకుచిత భావబంధనములు, వే
తొకమత సృష్టికి దోహద.
మక్కుతకమై కూర్చుఁగాడె ? హరిహరనాథ !

౨౧

కం. బలవ దధికార మున్నపు
డిల, నే మత మొరులయెడలఁ, జ్ఞు ధు సముదారో
జ్జ్వల సమతాభావక్రియ
లలరఁ బ్రదర్శింపఁ జాలె : హరిహరనాథ !

౨౨

కం. మును జౌద్ధారామములకు
మన కాతకుతారమగుచుఁ గారింపదె : వా
సి నెగడు తద్వాఙ్మయమున
కనలంబై , హైందవంబు, హరిహరనాథ !

౨౩

కం. జనియించిన పుణ్యస్థలి
మననీ కావలకు బౌద్ధ మతమును గెడపం
జనుకీర్తి హిందు మతమున
కనయంబై నిలిచె నొర ! హరిహరనాథ.

౨౪

కం. అలనాటి వీరకై వ
జ్వలనోద్ధృతి, వీరవైష్ణవ ప్రభవ ప్రో
ద్భల హేతుద్ధతి, వినమే !
యలఘుప్యిషదాహవములు, హరిహరనాథ !

౨౫

కం. ఉక్కు నెడినట్టి ద్రావిడు
లక్కలు మెయి స్వీకరించి యార్యమతముఁ బెం
పెక్కి కిరాట ద్విజులై ,
రక్కాలమునందుఁ గాదె : హరిహరనాథ.

30

కం. దక్షిణ దేశపు ద్రావిడు
లక్షయమగు నార్యమతము నందినమాత్రన్
దక్షలయిరాకో ! తదన
తాక్షిణత ననుభవింప. హరిహరనాథ.

31

కం. ఆతులార్య పంచలక్షణ
తతి ద్రావిడజాతికెట్లు తగు సహజంబై
వితతాసూయలు, భిన్నత,
లతిభీరు గుణాలు దక్కి, హరిహరనాథ.

32

కం. మతములు స్వార్థ పరాత్ముల
కతమున. మూఢాభిమాన కతినుల కతనన్
మతి సంకోచద్వేషా
హతి నిలయములయ్యెఁగాదె ? హరిహరనాథ.

33

కం. రక్కసుల యందునేవియు
వెక్కనమగు మతవిరోధ విప్రుల విషాగున్నో
పొక్కఁగ వినలేదెన్నం
దక్కఁట ! యిది నీ కృతంబె ! హరిహరనాథ.

34

కం. జంతువులకన్నఁ బృథునీ
చాంతస్కులగు నరులందు నలరుటకన్నన్
గాంతారముల వసించుట
యంతసుఖస్పదము కాదె ? హరిహరనాథ !

34

కం. కాకుల, కోతుల, వృకముల
మూకలె, మానవుల కన్న ముప్పది రెట్టుల్
ధీకలితములన, నుచితం
బై, కన్పించెడిని నిపుడు, హరిహరనాథ !

35

కం. అక్కట మాలి మొలంగుచుఁ
గుక్కలు కాట్లాడినట్లు కుటిల స్వాధ్యుల్
నిక్కిమతవై ర మానుడు,
రక్కజముగ నీతి మాలి, హరిహరనాథ !

36

కం. వరమతములెల్ల, నేకే
శ్వర హాజనె చాటి బోధ నలుపుటలేదా ?
చరమోన్నత సోపానం
బరయనిదే ముక్తి కనుచు, హరిహరనాథ !

37

కం. నీ పంపున మతబోధ
వ్యాపారము సేయవచ్చు వారలతోడన్
నీవరమేకత్వం బే
లా ! పల్కవు ! వాదమడవ, హరిహరనాథ !

38

కం. మా మా జుట్లకు ముడివిడ,
నామోదించెదవ కాని, యన్యాయంబొ
నీ మతకలహము లుడుప, న
హా ! మహిమములేదె : నీకు, హరిహరనాథ !

౪౦

కం. అజ్ఞతచే మతకలహ
ప్రజ్ఞ విసర్గముగ సంభవంబగుననుచో,
సుజ్ఞాన సుధలనిడి, మా
యజ్ఞతఁ బోకార్పవేల ! హరిహరనాథ !

౪౧

కం. కొందఱు నీచులు; పూజ్యులు,
కొందఱు పుట్టువులఁ బట్టి; గొనకొనువిప్ప
డిం దలపోయుటచితమా !
యందఱు కారొక్కొక్క : సములు, హరిహరనాథ.

౪౨

కం. మును ఖండాంతర క్షీర్తిం
గనిన మతంబులును నేఁడు గతజీవములై
ఘనత నెఁడబాసె నేలొకొ ?
యనివార్య విపర్యయముల, హరిహరనాథ.

౪౩

కం. ప్రతిభావంతుడు పూజ్యుఁడు
ప్రతిమనుజుం డనుజసముఁడు, భవ్యగుణుం డు
న్నత గౌరవనీయుఁడుగా,
నతుకదె ! సంఘవ్యవస్థ, హరిహరనాథ.

౪౪

కం. మును దేశకాల పాత్రల
కనుగుణముగఁ బెక్కుమతము లయ్యెను, యావ
జ్జను లిపుడు భ్రాతృ సున్నే
హ నిబద్ధత మెలఁగఁ దగదె ? హరిహరనాథ !

౪౫

కం. ద్వైతాద్వైత విశిష్టా
ద్వైతముఖ ప్రముఖ భావతతిఁ బ్రతిమతమున్
ఖ్యాతిగ బోధింపదొకో
యాతత శాంతమునఁ గనిన, హరిహరనాథ.

త ప్పొప్పు ల ప ట్టి క.

శ్రేణి	పద్యం	పంక్తి	తప్పు	ఒప్పు
10	45	8	రణ్ణ	రణ్ణ
15	69	3	గా	భా
26	124	10	విధి	నిధి
29	8	16	యందము	యందలిము
31	17	11	రగ్రము	రగ్రిము
31	18	16	రగ్రమ	రగ్రిమ
35	38	15	పరమేక	పరమైక



విరాళములిచ్చిన ఉదారహృదయులు

1. శ్రీయుతులు కనుపర్తి లక్ష్మీ నరసింహమూర్తిగారు, తిర్లూపురమ్.
2. ,, కొమ్మిన వీరయ్యగారు, కొల్లివారిగూడెము.
3. ,, బొంతు సోమయ్యగారు, గొల్లగూడెము.
4. ,, వడ్లమూడి భీమేశ్వరరావుగారు, గొల్లగూడెము.
5. ,, యలచర్తి వేంకటకృష్ణయ్యగారు, పెరుగూడెము.
6. ,, రాయిపాటి రాఘవయ్యగారు, పెరుగూడెము.
7. ,, పావులూరి నాగేశ్వరరావుగారు, పెరుగూడెము.
8. ,, కవితాభిమానులు,
రేమేశ్వ జగన్నాథరావుగారు, దుగ్గుదుట్టు.
9. ,, కవితాప్రియులు,
రేమేశ్వ చంద్రరాయణింగారు, దుగ్గుదుట్టు.

ఈ గ్రంథకర్తచే ముద్రితమైన పుస్తకములు.

1. భక్త కల్పద్రుమా శతకము.
2. సు మాం జ లి.
3. హరిహరనాథ శతకము.

ఈ పుస్తకములు, కోరువారలకు ఉచితముగాఁ బంపఁబడును.

చిరునామా :

మహమ్మద్ హుస్సేన్, టీచరు.

దొరసానిసాగు పోస్టు,

(వయా) భీమడోలు.

వ॥ గో॥ జిల్లా.

ముముక్షువు ముద్రణాలయము, పవరుపేట. ఏలూరు.

హరిహరనాథ శతకము

— 0 —


22

2

(మ త ము)

అనుబంధములో

2296
1208



ర చ యిత :

మ హా మృ ద్ హా స్మై నే

టీ చ రు.

దొ ర సా ని పా డు.